



ସିନେମା ମାଧ୍ୟମରେ ଭାରତ ଓ ଭିଏତନାମ ସମ୍ପର୍କ ବୃଦ୍ଧି କରିବେ ସୂଚନା ଓ ପ୍ରସାରଣ ମନ୍ତ୍ରୀ ଏମ ଭେଙ୍କୟା ନାଇଡୁଙ୍କୁ ଭେଟିଲେ ଭିଏତନାମ ସୂଚନା ଓ ଯୋଗାଯୋଗ ମନ୍ତ୍ରୀ ଟ୍ରୋଙ୍ଗ ମିନ୍ ତୁଆନ ଓ ପ୍ରତିନିଧି

Posted On: 27 MAR 2017 2:44PM by PIB Bhubaneswar

ଚଳଚ୍ଚିତ୍ର, ପ୍ରସାରଣ ଓ ସୂଚନା କ୍ଷେତ୍ରରେ ସହଯୋଗ ବୃଦ୍ଧି ପାଇଲେ ଭାରତ ଓ ଭିଏତନାମ ମଧ୍ୟରେ ସମ୍ପର୍କ ଆହୁରି ସୁଦୃଢ଼ ହେବ ବୋଲି ସୂଚନା ଓ ପ୍ରସାରଣ ମନ୍ତ୍ରୀ ଏମ ଭେଙ୍କୟା ନାଇଡୁ କହିଛନ୍ତି । ଭିଏତନାମର ସୂଚନା ଓ ଯୋଗାଯୋଗ ମନ୍ତ୍ରୀ ଟ୍ରୋଙ୍ଗ ମିନ୍ ତୁଆନଙ୍କ ନେତୃତ୍ବରେ ଭାରତ ଗସ୍ତରେ ଆସିଥିବା ଭିଏତନାମ ପ୍ରତିନିଧି ମଣ୍ଡଳଙ୍କ ସହ ସାକ୍ଷାତ ଆଲୋଚନା କାଳରେ ସେ ଏହା ପ୍ରକାଶ କରିଛନ୍ତି । ଏଭଳି ସମ୍ପର୍କ ବୃଦ୍ଧି ଉଭୟପକ୍ଷଙ୍କ ଆନୁଷ୍ଠାନିକ ଦକ୍ଷତା ସୁଦୃଢ଼ୀକରଣ, ସାମାଜିକ ଗଣମାଧ୍ୟମ, ପ୍ରମୁଖ ସାମ୍ବାଦିକତା ଅନୁଷ୍ଠାନ ମଧ୍ୟରେ ଛାତ୍ର ବିନିମୟ କାର୍ଯ୍ୟକ୍ରମକୁ ପ୍ରୋତ୍ସାହନ ଯୋଗାଇବ । ଉଭୟ ଦେଶର ଚଳଚ୍ଚିତ୍ର ଓ ସାମ୍ବାଦିକତା ଅନୁଷ୍ଠାନ ମଧ୍ୟରେ ସମ୍ପର୍କ ବୃଦ୍ଧି ଏକାଠି ଜରୁରୀ ବୋଲି ମନ୍ତ୍ରୀ ଶ୍ରୀ ନାଇଡୁ ମତ ପୋଷଣ କରିଛନ୍ତି ।

ଉଭୟପକ୍ଷଙ୍କ ମଧ୍ୟରେ ଆଲୋଚନା କାଳରେ ମନ୍ତ୍ରୀ ଶ୍ରୀ ନାଇଡୁ ନିର୍ଭର ପ୍ରତିଶ୍ରୁତି ପ୍ରଦାନ କରିଥିଲେ ଯେ ଉଭୟ ଦେଶର ସରକାରୀ ପ୍ରସାରଣ ସଂସ୍ଥା ମଧ୍ୟରେ ଆଦାନପ୍ରଦାନ କାର୍ଯ୍ୟକ୍ରମ, ବିଷୟବସ୍ତୁର ବିକାଶ, ପ୍ରଦର୍ଶନ ଓ ଚଳଚ୍ଚିତ୍ର ବିତରଣ ଘେନି ଭାରତ ସବୁମତେ ସହଯୋଗ କରିବ । ସୂଚନା ଓ ପ୍ରସାରଣ ମନ୍ତ୍ରାଳୟ ଅଧୀନରେ ସୃଷ୍ଟି କରାଯାଇଥିବା ଫିଲ୍ମ ସହାୟତା କାର୍ଯ୍ୟାଳୟ (FFO) ସମ୍ପର୍କରେ ସେ ଭିଏତନାମ ପ୍ରତିନିଧିମଣ୍ଡଳଙ୍କୁ ଅବଗତ କରାଇଥିଲେ । ଚଳଚ୍ଚିତ୍ର ନିର୍ମାତାମାନଙ୍କୁ ଫିଲ୍ମ ନିର୍ମାଣ ଓ ଅନୁମତି, ସୂଚନା ବ୍ୟବସ୍ଥା ଏବଂ ସୂଚି ସ୍ଥାନ ସମ୍ପର୍କୀତ ସବୁପ୍ରକାର ସହଯୋଗ ଯୋଗାଇଦେବା ହେଲା ଏଫଫୋର ମୁଖ୍ୟ ଦାୟିତ୍ବ । ଭାରତୀୟ ଚଳଚ୍ଚିତ୍ର ଶିଳ୍ପ ଏହାର ପ୍ରୋତ୍ସାହନ ଓ ଉତ୍ସାହନ ପରବର୍ତ୍ତୀ କାର୍ଯ୍ୟ ସମ୍ପର୍କରେ ମଧ୍ୟ ରହିଥିବା ବିଭିନ୍ନ ବ୍ୟବସ୍ଥା ସମ୍ପର୍କରେ ସେ ଭାରତ ଗସ୍ତରେ ଆସିଥିବା ଭିଏତନାମ ପ୍ରତିନିଧିମାନଙ୍କୁ ଅବଗତ କରାଇଥିଲେ ।

ସେହିଭଳି ଭିଏତନାମ ପ୍ରତିନିଧିମାନେ ସେମାନଙ୍କ ଦେଶର ଚଳଚ୍ଚିତ୍ର ଶିଳ୍ପର ସ୍ଥିତି, ସମ୍ପର୍କରେ ସୂଚୀତ କରିବା ସହ ନୁଇ ଦେଶ ମଧ୍ୟରେ ସହଯୋଗ ବୃଦ୍ଧି ନିମନ୍ତେ ଆଗ୍ରହ ପ୍ରକଟ କରିଥିଲେ । ନୁଇ ରାଷ୍ଟ୍ର ମଧ୍ୟରେ 2014 ରେ ସାଂସ୍କୃତିକ ବିନିମୟ କାର୍ଯ୍ୟକ୍ରମ ଘେନି ଏକ ଚୁକ୍ତିନାମା ସ୍ୱାକ୍ଷରିତ ହୋଇଥିଲା । 2016 ରେ ପ୍ରଧାନମନ୍ତ୍ରୀ ଶ୍ରୀ ନରେନ୍ଦ୍ର ମୋଦୀଙ୍କ ଭିଏତନାମ ଗସ୍ତ ଉଭୟ ରାଷ୍ଟ୍ରଙ୍କ ମଧ୍ୟରେ ସାଂସ୍କୃତିକ ଭାବ ବିନିମୟକୁ ଅଧିକ ପ୍ରୋତ୍ସାହନ ଯୋଗାଇଥିଲା । 2017 ବର୍ଷଟି ଭାରତ-ଭିଏତନାମ କୁଟନୈତିକ ସମ୍ପର୍କର 45 ତମ ବାର୍ଷିକୀ ଭାବେ ପାଳନ କରାଯାଇଛି ।

(Release ID: 1486282) Visitor Counter : 2

